

ಮಧ್ಯಂತರ ಅರ್ಜಿ ಸಂಖ್ಯೆ 40 ರ ಮೇಲಿನ ಆದೇಶದ ಮೇರೆಗೆ ಇಂದು ದಿ: 21.04.2026 ರಂದು

ಸಾಕ್ಷಿಯನ್ನು ಕರೆಯಿಸಿ ಪ್ರಮಾಣ ವಚನ ಭೋಧಿಸಲಾಯಿತು.

ಮುಂದುವರೆದ ಪಾಟೀ ಸವಾಲು 2 ರಿಂದ 8 ನೇ ಪ್ರತಿವಾದಿಗಳ ಪರಶ್ರೀ ಎಂ ಎಸ್ ,ವಕೀಲರಿಂದ

ಜೇಷ್ಠ ತಿಮ್ಮಪ್ಪನಿಗೆ ತಿಪ್ಪೇಶಪ್ಪ, ಬೀರಪ್ಪ ಮತ್ತು ವೆಂಕಟೇಶ ಎಂಬ ಮೂರು ಜನ ಮಕ್ಕಳು ಎನ್ನುವುದು ನಿಜ. ನಿಡಿ: 81 ರ ಪ್ರಕಾರ 9 ರಿಂದ 11 ನೇ ಪ್ರತಿವಾದಿಗಳು ಭಾಗ ಮಾಡಿಕೊಂಡಿರುತ್ತಾರೆ ಎನ್ನುವುದು ನಿಜ. ನಿಡಿ: 81 ರಲ್ಲಿರುವ ಆಸ್ತಿಗಳು ತಿಮ್ಮಪ್ಪನ ಹೆಸರಿನಲ್ಲಿ ಇರುವುದಿಲ್ಲ. ಸದರಿ ಆಸ್ತಿಗಳಿಗೆ ಸಂಬಂಧಿಸಿದಂತೆ ಪಹಣಿಗಳು ನಮ್ಮ ಹೆಸರಿಗೆ ಇರುತ್ತವೆ ಎನ್ನುವುದು ನಿಜ. ನಿಡಿ: 81 ರಂತೆ ಪಾಲು ವಿಭಾಗ ಮಾಡಿಕೊಂಡಿರುವುದು ತಪ್ಪು ಎಂದು ನಾವು ಹೇಳಿರುತ್ತೇವೆ. 1953 ರ ಪಾಲು ಪಟ್ಟಿಯ ಪ್ರಕಾರ ಜೇಷ್ಠ ತಿಮ್ಮಪ್ಪನಿಗೆ ಕೊಟ್ಟ ಸ್ವತ್ತುಗಳ ವಿವರದ ಮೂಲ ಪಾಲು ಪಟ್ಟಿ ನಮ್ಮ ಬಳಿ ಇರುತ್ತದೆ ಎಂದರೆ ಸರಿಯಲ್ಲ. ನಿಡಿ: 96, 97, 100, 101 ರಲ್ಲಿ ಜಮೀನುಗಳು ನಮ್ಮ ಹೆಸರಿನಲ್ಲಿ ಇರುತ್ತವೆ ಎನ್ನುವುದು ನಿಜ. ಪಾಲು ವಿಭಾಗದಲ್ಲಿ ನಮ್ಮ ತಾತನಿಗೆ ಸರ್ವೆ ನಂ. 79/1, 86, 87, 39 ನೇ ಜಮೀನುಗಳು ಬಂದು ಅವುಗಳು ನಂತರ ನಮ್ಮ ತಂದೆಗೆ ಬಂದಿದ್ದು, ಈಗ ಅವುಗಳನ್ನು ನಾವು ಹಂಚಿಕೊಂಡಿರುತ್ತೇವೆ ಎಂದರೆ ಸರಿಯಲ್ಲ. ಸರ್ವೆ ನಂ. 86/4 ರಲ್ಲಿ ಒಂದು ಎಕರೆ ಜಮೀನನ್ನು ಈ ದಾವೆಯಲ್ಲಿ ಸೇರಿಸಿಲ್ಲ ಎನ್ನುವುದು ನಿಜ. ಸರ್ವೆ ನಂ. 87 ರಲ್ಲಿ 20 ಗುಂಟೆ ನಮ್ಮ ತಾತನ ಹಿಸ್ಸೆಗೆ ಬಂದ ಜಮೀನನ್ನು ಈ ದಾವೆಯಲ್ಲಿ ಸೇರಿಸಿಲ್ಲ ಎಂದರೆ ಸಾಕ್ಷಿ ಯಾವುದು ಆಸ್ತಿಯನ್ನು ಕೊಟ್ಟಿಲ್ಲ ಎಂದು ಹೇಳುತ್ತಾರೆ. ದಾವಾ 51 ರಿಂದ 53 ನೇ ಆಸ್ತಿಗಳಲ್ಲಿ ಜೇಷ್ಠ ತಿಮ್ಮಪ್ಪನ ಹಿಸ್ಸೆಗೆ ಬಂದ 28 ಗುಂಟೆಯನ್ನು ಈ ದಾವೆಯಲ್ಲಿ ಸೇರಿಸಿಲ್ಲ ಎಂದರೆ ಸಾಕ್ಷಿ ಯಾವುದು ಆಸ್ತಿಯನ್ನು ಕೊಟ್ಟಿಲ್ಲ ಎಂದು ಹೇಳುತ್ತಾರೆ. ಸರ್ವೆ ನಂ. 79/1, 86, 87, 39 ನೇ ಆಸ್ತಿಗಳು ಸಿದ್ಧಜ್ಜಿ ಇವಳಿಗೆ ಸೇರಿದ ಆಸ್ತಿಗಳು ಎಂದರೆ ಸಾಕ್ಷಿ ಸರ್ವೆ ನಂ. 79/1 ಮಾತ್ರ ಸಿದ್ಧಜ್ಜಿಗೆ ಸೇರಿದ್ದು ಎಂದು ಹೇಳುತ್ತಾರೆ. ಸರ್ವೆ ನಂ. 86, 87 ಮತ್ತು 39 ನೇ ಆಸ್ತಿಗಳು ಜೇಷ್ಠ ತಿಮ್ಮಪ್ಪನಿಗೆ ಹೇಗೆ ಬಂದಿರುತ್ತವೆ ಎಂದರೆ ಸಾಕ್ಷಿ ಆ ಆಸ್ತಿಗಳಲ್ಲಿ ತಿಮ್ಮಪ್ಪನಿಗೆ ಏನು ಕೊಟ್ಟಿಲ್ಲ ಎಂದು ಹೇಳುತ್ತಾರೆ. ಸದರಿ ತಿಮ್ಮಪ್ಪನ ತಂದೆಯ ಹೆಸರು ಬೋಗಪ್ಪ. ಸದರಿ ಬೋಗಪ್ಪ ಇವನಿಗೆ ಎಷ್ಟು ಜನ ಅಣ್ಣತಮ್ಮಂದಿರು ಎಂದು ಗೊತ್ತಿರುವುದಿಲ್ಲ. ಕೆಂಚಪ್ಪ ಮತ್ತು ಕುಂಟಕರಿಯಪ್ಪ ಇವತ್ತು ಭಾಗಶಃಹಳ್ಳಿಯಲ್ಲಿ ವಾಸವಾಗಿರುತ್ತಾರೆ ಎನ್ನುವುದು ಗೊತ್ತಿರುವುದಿಲ್ಲ. ನಮ್ಮ ತಾತ ತಿಮ್ಮಪ್ಪ ಇವನಿಗೆ ಒಬ್ಬಳು ಅಕ್ಕ ಇರುತ್ತಾಳೆ ಎನ್ನುವುದು ಗೊತ್ತಿರುವುದಿಲ್ಲ. ಸಿದ್ಧಜ್ಜಿಗೆ ಎಷ್ಟು ಜನ ಮಕ್ಕಳು ಎಂದು ಗೊತ್ತಿರುವುದಿಲ್ಲ. ಬೋಗಪ್ಪನನ್ನು ನಾನು ನೋಡಿಲ್ಲ. ದಾವಾ ಆಸ್ತಿಗಳಲ್ಲಿ ನಮಗೆ ಯಾವುದೇ ಹಕ್ಕು ಇಲ್ಲ ನಮ್ಮ ತಾತ ಈಗಾಗಲೇ ತನ್ನ ಭಾಗದ ಆಸ್ತಿಗಳನ್ನು ತೆಗೆದುಕೊಂಡಿರುತ್ತಾನೆ ಎಂದರೆ ಸರಿಯಲ್ಲ. 1953 ರ ಮೂಲ ಪಾಲು ಪಟ್ಟಿ ನಮ್ಮ ಬಳಿ ಇದ್ದರೂ ಸಹ ಉದ್ದೇಶಪೂರ್ವಕವಾಗಿ ಅದನ್ನು ಹಾಜರುಪಡಿಸಿಲ್ಲ ಎಂದರೆ ಸರಿಯಲ್ಲ. ತಿಮ್ಮಪ್ಪನ ಭಾಗಕ್ಕೆ ಬಂದ ಆಸ್ತಿಗಳನ್ನು ನಾವು ಭಾಗ ಮಾಡಿಕೊಂಡಿದ್ದರು

ಸಹ ಸುಳ್ಳು ಸಾಕ್ಷಿ ಹೇಳುತ್ತಿದ್ದೇನೆ ಎಂದರೆ ಸರಿಯಲ್ಲ. ನಾನು ರಿಯಲ್ ಎಸ್ಟೇಟ್ ವ್ಯವಹಾರ ಮಾಡುತ್ತೇನೆ ಎಂದರೆ ಸರಿಯಲ್ಲ. ನನಗೆ ಆಸ್ತಿಯನ್ನು ಬಿಟ್ಟು ಯಾವುದೇ ವರಮಾನದ ಮೂಲ ಇಲ್ಲ ಎನ್ನುವುದು ನಿಜ. ನಮ್ಮ ಹೆಸರಿಗೆ ಇರುವ ಆಸ್ತಿಗಳನ್ನು ಈ ದಾವೆಯಲ್ಲಿ ಸೇರಿಸಿಲ್ಲ ಎನ್ನುವುದು ನಿಜ. ನಮ್ಮ ಹೆಸರಿಗಿರುವ ಆಸ್ತಿಗಳನ್ನು ಸೇರಿಸಿದರೆ ಭಾಗ ಕೊಡಬೇಕಾಗುತ್ತದೆ ಎಂದು ಸೇರಿಸಿಲ್ಲ ಎಂದರೆ ಸಾಕ್ಷಿ ನಮ್ಮ ತಂದೆಯ ಭಾಗವನ್ನು ಕೇಳುತ್ತಿದ್ದೇವೆ ಎಂದು ಹೇಳುತ್ತಾರೆ. ನಾವು ಮತ್ತು ವಾದಿಗಳು ಮಿಲಾಪೆಯಾಗಿದ್ದು, ಅವರ ಪರ ಸುಳ್ಳು ಸಾಕ್ಷಿ ಹೇಳುತ್ತಿದ್ದೇನೆ ಎಂದರೆ ಸರಿಯಲ್ಲ.

ಮರು ವಿಚಾರಣೆ: ಇಲ್ಲ.

(ತೆರೆದ ನ್ಯಾಯಾಲಯದಲ್ಲಿ ನನ್ನ ಉಕ್ತಲೇಖನದಂತೆ ಬೆರಳಚ್ಚುಪಡಿಸಿದೆ.)

ಓ.ಹೇ.ಕೇ.ಸ.ಇದೆ

ಹಿರಿಯ ಸಿವಿಲ್ ನ್ಯಾಯಾಧೀಶರು ಮತ್ತು

ಜೆ.ಎಂ.ಎಫ್.ಸಿ., ಹೊಸದುರ್ಗ.